



ടി.കെ ഉബൈദ്

1237



സൂറ - 46

# അൽ അഹ്ഖാഫ്

## الْأَحْقَافِ

സൂക്തം 28-30

തങ്ങളെ ദൈവത്തോടടുപ്പിക്കുകയും ഇഹത്തിലും പരത്തിലും സകല വിപത്തുകളിൽനിന്നും രക്ഷിക്കുകയും ചെയ്യുന്നവരെന്ന് വിശ്വസിച്ച ഈ ജനങ്ങൾ പുജിച്ചുകൊണ്ടിരുന്ന ബഹുദൈവങ്ങളൊന്നും ഉന്മൂലനാശ വേളയിൽ അവരെ സഹായിക്കാതിരുന്നതെന്തേ? സഹായിച്ചില്ലെന്നു മാത്രമല്ല, ഒന്നു സമാശ്വസിപ്പിക്കാൻ പോലും അവരാരും എത്തിയില്ലല്ലോ.

فَلَوْلَا نَصْرُهُمُ الَّذِينَ اتَّخَذُوا مِنْ دُونِ اللَّهِ قُرْبَانًا آلِهَةً بَلْ ضَلُّوا عَنْهُمْ وَذَلِكَ إِفْكُهُمْ  
وَمَا كَانُوا يَفْقَهُونَ

28

അല്ലാഹുവിനെ വെടിഞ്ഞ്, തങ്ങളെ അവനോടടുപ്പിക്കുന്ന മധ്യസ്ഥരായി സ്വീകരിച്ച ബഹുദൈവങ്ങൾ എന്തുകൊണ്ടവരെ സഹായിച്ചില്ല; അല്ല, ആ ദൈവങ്ങൾ അവരിൽനിന്ന് വഴിമാറിപ്പോവുകയായിരുന്നുവല്ലോ. അത് അവരുടെ കള്ളവും അവരുണ്ടാക്കിക്കൊണ്ടിരിക്കുന്ന വ്യാജ സിദ്ധാന്തങ്ങളുമാകുന്നു.

എന്തുകൊണ്ടവരെ സഹായിച്ചില്ല?	فَلَوْلَا نَصْرُهُمْ
അല്ലാഹുവിനെ വെടിഞ്ഞ് അവർ സാമീപ്യരായി അഥവാ ദൈവങ്ങളായി (തങ്ങളെ അല്ലാഹുവിനോടടുപ്പിക്കുന്ന മധ്യസ്ഥരായി) സ്വീകരിച്ച ബഹുദൈവങ്ങൾ	الَّذِينَ اتَّخَذُوا مِنْ دُونِ اللَّهِ قُرْبَانًا آلِهَةً
അവർ (ആ ദൈവങ്ങൾ) അവരിൽനിന്ന് വഴിമാറിപ്പോവുകയായിരുന്നുവല്ലോ	بَلْ ضَلُّوا عَنْهُمْ
അത് അവരുടെ കള്ളവും	وَذَلِكَ إِفْكُهُمْ
അവർ കെട്ടിച്ചമച്ചുകൊണ്ടിരുന്നതു(വ്യാജ സിദ്ധാന്തങ്ങളു)മാകുന്നു	وَمَا كَانُوا يَفْقَهُونَ



**ഈ** നശികൃത സമുദായങ്ങൾ വിശ്വസിച്ചിരുന്നത് തങ്ങൾ പുജിക്കുന്ന പ്രതിഷ്ഠകളും ദേവീദേവന്മാരും തങ്ങൾക്ക് ദൈവസാമീപ്യവും ദൈവകാരുണ്യവും രക്ഷയും നേടിത്തരുന്ന കുട്ടിദൈവങ്ങളാണെന്നായിരുന്നു. ഇഹത്തിലും പരത്തിലുമുണ്ടാകുന്ന എല്ലാ വിപത്തുകളിൽനിന്നും അവർ തങ്ങളെ രക്ഷിച്ചുകൊള്ളുമെന്ന് വാദിച്ചു. 39:3-ൽ ഈ വാദം ഇങ്ങനെ ഉദ്ധരിച്ചിരിക്കുന്നു. **مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ** (അവർ ഞങ്ങളെ അല്ലാഹുവിനടുത്തേക്ക് കൂട്ടിക്കൊണ്ടുപോകാൻ വേണ്ടിയല്ലാതെ ഞങ്ങളുടെ അടുത്തടുത്തായിരിക്കുന്നില്ല). 10:18-ൽ ബഹുദൈവങ്ങൾ അല്ലാഹുവിനടുത്തേക്ക് തങ്ങളുടെ ശിപാർശകരാകുന്നു. **هُؤُلَاءِ شَفَعَاءُنَا عِنْدَ اللَّهِ** എന്ന വാദവും ഉദ്ധരിച്ചിരിക്കുന്നു.

**غُفْر**-ന്റെ ഭേദരൂപമാണ് **قُرْبَان**. ഇത് **غُفْر**-നെ **قَرَب** ആക്കിയതിനു സമാനമാണ്. **قَرَب** ഭാഷയിൽ സാമീപ്യമാണ്. ദൈവസാമീപ്യം, പുണ്യം, ബലി തുടങ്ങിയ അർത്ഥങ്ങളിലാണ് **قُرْبَان** ഉപയോഗിച്ചുവരുന്നത്. അല്ലാഹുവിനെ കൂടാതെ സാമീപ്യത്തെ അഥവാ ദൈവങ്ങളെ സ്വീകരിച്ചവർ എന്നാണ് **الَّذِينَ اتَّخَذُوا مِنْ دُونِ اللَّهِ آلِهَةً** (29)-ന്റെ വാക്കർത്ഥം. അവരെ അല്ലാഹുവിലേക്കടുപ്പിക്കാൻ ഉപദൈവങ്ങളെ സ്വീകരിച്ചവർ എന്നാണ് വ്യാഖ്യാതാക്കൾ അർത്ഥം നൽകിയിരിക്കുന്നത്. ബഹുദൈവങ്ങളും അവരുടെ മാധ്യസ്ഥവും അവിശ്വാസികൾ കെട്ടിച്ചമച്ച കള്ളമാണ് **كُفْرًا**. ദൈവത്തിന് ഒരു തരത്തിലുള്ള പങ്കാളികളുമില്ല. ദൈവത്തിനും

അവന്റെ സൃഷ്ടികൾക്കുമിടയിൽ മാധ്യസ്ഥരുമില്ല. **أَفْكَ** ഉം **أَفْتَاء** ഏറക്കുറെ പരായങ്ങളാണ്. തീരെ സത്യവിരുദ്ധവും അടിസ്ഥാന രഹിതവുമായ കാര്യം കെട്ടിച്ചമക്കലാണ് **أَفْكَ**. വ്യാജ പ്രമാണവും സിദ്ധാന്തവും ഉണ്ടാക്കുക എന്ന ആശയവും കൂടി ഉൾക്കൊള്ളുന്നതാണ് **أَفْتَاء**. കള്ളത്തെളിവുകളും രേഖകളും നിർമ്മിക്കൽ (Fabrication) **أَفْتَاء** ആണ്. അവർ കെട്ടിച്ചമച്ച കരിങ്കള്ളവും കാലങ്ങളായി രൂപവത്കരിച്ച കപട പ്രമാണങ്ങളും പുലർത്തിപ്പോരുന്ന അന്ധവിശ്വാസങ്ങളും അനാചാരങ്ങളുമാണ് **وَذَلِكَ إِفْكُهُمْ وَمَا كَانُوا يَفْتَرُونَ** എന്ന വാക്യത്തിന്റെ താൽപര്യം.

വചനസാരം: തങ്ങളെ ദൈവത്തോടടുപ്പിക്കുകയും ഇഹത്തിലും പരത്തിലും സകല വിപത്തുകളിൽനിന്നും രക്ഷിക്കുകയും ചെയ്യുന്നവരെന്ന് വിശ്വസിച്ച ഈ ജനങ്ങൾ പുജിച്ചുകൊണ്ടിരുന്ന ബഹുദൈവങ്ങളൊന്നും ഉന്മൂലനാശ വേളയിൽ അവരെ സഹായിക്കാതിരുന്നതെന്തേ? സഹായിച്ചില്ലെന്നു മാത്രമല്ല, ഒന്നു സമാശ്വസിപ്പിക്കാൻ പോലും അവരാരും എത്തിയില്ലല്ലോ. എല്ലാവരും അവരിൽനിന്ന് എങ്ങോ പോയി മറഞ്ഞു. ബഹുദൈവങ്ങളും അവരുടെ മാധ്യസ്ഥവും തനി കള്ളമാണെന്നതിന്റെയും, അവയുടെ പേരിൽ രൂപവത്കരിക്കുന്ന സിദ്ധാന്തങ്ങളും അന്ധവിശ്വാസങ്ങളും അനുഷ്ഠാനങ്ങളും അനാചാരങ്ങളാണെന്നതിന്റെയും വ്യക്തമായ സാക്ഷ്യമാണത്. ●

**നിരാശനായി തിരിച്ചുപോന്ന പ്രവാചകൻ വഴിയെഴുതുന്ന സമലത്തുള്ള തോട്ടങ്ങളിൽ രാത്രി തങ്ങിയപ്പോഴാണ് ജിന്നുകളുടെ ആഗമനമുണ്ടായത്. മക്കയിൽനിന്ന് ഒരു രാത്രിയുടെ സഞ്ചാരദൂരത്താണ് നഖ്ല സ്ഥിതിചെയ്യുന്നത്.**

**وَإِذْ صَرَفْنَا إِلَيْكَ نَفْرًا مِّنَ الْجِنِّ يَسْتَمِعُونَ الْقُرْآنَ فَلَمَّا حَضَرُوهُ قَالُوا أَنصِتُوا فَلَمَّا قُضِيَ وَلِيُّ إِلَىٰ قَوْمِهِمْ مُنْذِرِينَ ﴿٢٩﴾ قَالُوا يَا قَوْمَنَا إِنَّا سَمِعْنَا كِتَابًا أُنزِلَ مِن بَعْدِ مُوسَىٰ مُصَدِّقًا لِّمَا بَيْنَ يَدَيْهِ يَهْدِي إِلَى الْحَقِّ وَإِلَىٰ طَرِيقٍ مُّسْتَقِيمٍ ﴿٣٠﴾**

29

നാം ഒരു കൂട്ടം ജിന്നുകളെ നിന്റെ ഖുർആൻ പാരായണം കേൾക്കാൻ തിരിച്ചുവിട്ട സംഭവം പ്രസ്താവ്യമാകുന്നു. ആ ജിന്നുകൾ അവിടെ എത്തിയപ്പോൾ തമ്മിൽ പറഞ്ഞു: 'നിശ്ശൂബുരായി ശ്രദ്ധിക്കുവിൻ.' പാരായണം കഴിഞ്ഞപ്പോൾ അവർ സ്വജനത്തിലേക്ക് തിരിച്ചുപോയത് ഉദ്ബോധകരായിട്ടായിരുന്നു.

30

അവർ ഉദ്ബോധിപ്പിച്ചു: നമ്മുടെ സമുദായമേ ഞങ്ങൾ ഒരു വിശുദ്ധ വേദം കേട്ടിരിക്കുന്നു. മുസാക്കുശേഷം അവതീർന്നതായത്; അതിനു മുമ്പുള്ളതിനെ സത്യപ്പെടുത്തുന്നത്; സത്യത്തിലേക്കും സന്മാർഗത്തിലേക്കും നയിക്കുന്നത്.

നാം തിരിച്ചുവിട്ടത് (ഓ സംഭവം പ്രസ്താവ്യമാകുന്നു)	وَإِذْ صَرَفْنَا
നിന്നിലേക്ക്	إِلَيْكَ
ജിന്നുകളിൽനിന്ന് ഒരു കൂട്ടത്തെ	نَفَرًا مِّنَ الْجِنَّ
അവർ വുർആൻ (പാരായണം) കേൾക്കാൻ	يَسْتَمِعُونَ الْقُرْآنَ
അവർ അവിടെ ഹാജരായപ്പോൾ (എത്തിയപ്പോൾ)	فَلَمَّا حَضَرُوهُ
അവർ (ജിന്നുകൾ തമ്മിൽ) പറഞ്ഞു	قَالُوا
നിശ്ശബ്ബരായി ശ്രദ്ധിക്കുവിൻ	أَنْصِتُوا
(പാരായണം) പൂർത്തീകരിക്കപ്പെട്ട(കഴിഞ്ഞ)പ്പോൾ	فَلَمَّا قُضِيَ
അവർ തിരിഞ്ഞു (തിരിച്ചു പോയത്)	وَلَوْا
അവരുടെ (സ്വ)ജനത്തിലേക്ക്	إِلَىٰ قَوْمِهِم
മുന്നറിയിപ്പുകാരായിട്ട് (ഉദ്ബോധകരായിട്ടായിരുന്നു)	مُنذِرِينَ
അവർ പറഞ്ഞു (ഉദ്ബോധിപ്പിച്ചു)	قَالُوا
നമ്മുടെ സമുദായമേ	يَا قَوْمَنَا
ഞങ്ങൾ ഒരു (വിശുദ്ധ) വേദം കേട്ടിരിക്കുന്നു	إِنَّا سَمِعْنَا كِتَابًا
മുസാക്കു ശേഷം അവതീർണമായത്	أَنْزَلَ مِن بَعْدِ مُوسَىٰ
അതിനു മുമ്പുള്ളതിനെ സത്യപ്പെടുത്തുന്നത്	مُصَدِّقًا لِّمَا بَيْنَ يَدَيْهِ
സത്യത്തിലേക്ക് നയിക്കുന്നത്	يَهْدِي إِلَى الْحَقِّ
നേരായ മാർഗ്ഗ(സന്മാർഗ്ഗത്തി)ലേക്കും നയിക്കുന്നത്	وَالْإِلَىٰ طَرِيقٍ مُّسْتَقِيمٍ



മുസാ നബി ക്കു ശേഷം ദാവൂദ് നബി ക്ക് അവതരിച്ച സബൂറി നെയും ഈ സാ നബി ക്ക് അവതരിച്ച ഇബ്രീലിനെ യും ജിന്നുകൾ പരാമർശിക്കുന്നില്ല. അതൊരു പക്ഷേ, ജിന്നുകൾ അവയെക്കുറിച്ച് അറിഞ്ഞിട്ടില്ലാത്തതുകൊണ്ടായിരിക്കാം.

പ്രവാചകനോടും വുർആനിനോടും മനുഷ്യർ സ്വീകരിക്കുന്ന പരസ്പര വിരുദ്ധമായ സമീപനവും അതിന്റെ അനന്തര ഫലവും പറയുകയായിരുന്നുവല്ലോ മുൻ സൂക്തങ്ങൾ. തുടർന്ന് പ്രവാചകന് ശുപ്രേതീക്ഷയും ആത്മവിശ്വാസവും പകർന്നുകൊണ്ട്, ഇബ് ലീസ് ഉൾപ്പെടുന്ന ജിന്നുവർഗത്തിൽ പോലും ചിലരെ ഈ വുർആൻ ഹഠാദാകർഷിക്കുകയും അതിന്റെ പ്രചാരകരാക്കി മാറ്റുകയും ചെയ്യുന്നുണ്ടെന്നു പറയുകയാണ്. പത്തിൽ താഴെ അംഗങ്ങളുള്ള സംഘമാണ് **فِر**. ജിന്നുകളുടെ യാഥാർഥ്യവും പ്രകൃതവും വുർആൻ ബോധനം

നേരത്തെ 15:20, 18:50 സൂക്തങ്ങൾക്കു താഴെ ചർച്ച ചെയ്തിട്ടുണ്ട്. ഇവിടെ സൂചിപ്പിക്കുന്ന സംഭവം നടന്നത് നബി (സ) ത്യാഹൂഫിൽനിന്ന് മക്കയിലേക്ക് സഞ്ചരിക്കുന്നതിനിടയിലാണെന്ന് പ്രബലമായ നിവേദനങ്ങൾ പറയുന്നു. മക്കയിൽ ഖുറൈശികളുടെ എതിർപ്പും പീഡനവും അസഹ്യമായപ്പോൾ തിരുമേനി (സ) ത്യാഹൂഫിൽ ചെന്ന് അവിടെയുള്ള, തന്റെ ചാർച്ചക്കാർ കൂടിയായ പ്രമുഖരെ ഇസ്ലാമിലേക്ക് ക്ഷണിച്ചു. ഇസ്ലാം സ്വീകരിക്കുന്നില്ലെങ്കിൽ, തനിക്ക് ദീൻ പ്രബോധനം ചെയ്യാനുള്ള സ്വാതന്ത്ര്യവും ശത്രുക്കളിൽനിന്ന് സംരക്ഷണവും നൽകാനെങ്കിലും സന്മനസ്സുണ്ടാകണമെന്നഭ്യർഥിച്ചു. ത്യാഹൂഫുകാർ രണ്ടും സ്വീകരിച്ചില്ലെന്നു മാത്രമല്ല, അദ്ദേഹത്തെ എറിഞ്ഞോടിക്കാൻ തെരുവ്പിള്ളേരെ ഇളക്കിവിടുകയും ചെയ്തു. നിരാശനായി തിരിച്ചുപോന്ന പ്രവാചകൻ വഴിമധ്യെ നഖ്ല എന്ന സ്ഥലത്തുള്ള തോട്ടങ്ങളിൽ രാത്രി തങ്ങിയപ്പോഴാണ് ജിന്നുകളുടെ ആഗമനമുണ്ടായത്. മക്കയിൽനിന്ന് ഒരു രാത്രിയുടെ സഞ്ചാര ദൂരത്താണ് നഖ്ല സ്ഥിതിചെയ്യുന്നത്. നഖ്ലയിൽ പ്രവാചക



ൻ നിശാ നമസ്കാരത്തിൽ ഉറക്കെ ഖുർആൻ പാരായണം ചെയ്യുന്നത് ജിന്നുകൾ കേൾക്കാ നിടയായി. ജിന്നുകളെ സംബന്ധിച്ചേടത്തോളം അതൊരു യാദൃച്ഛിക സംഭവമായിരുന്നുവെങ്കിലും അല്ലാഹു അവരെ ആസൂത്രിതമായി അവിടെ എത്തിക്കുകയായിരുന്നുവെന്നാണ് വചനശൈലി സൂചിപ്പിക്കുന്നത്. ജിന്നുകളുടെ സാന്നിധ്യം പ്രവാചകന് ഗോചരമായിരുന്നില്ല. പിന്നീട് അല്ലാഹു അറിയിച്ചപ്പോഴാണ് പ്രവാചകൻ അതിര്യുന്നത്.

ഇബ്നു അബ്ബാസിൽ(റ)നിന്ന് തിർമിദി ഉദ്ധരിക്കുന്നതിങ്ങനെയാണ്: റസൂൽ (സ) ജിന്നുകൾക്ക് ഖുർആൻ ഓതിക്കൊടുത്തിട്ടില്ല. അവരെ കണ്ടിട്ടുമില്ല. റസൂലും ഒരു പറ്റം സഖാക്കളും സൂഖ് ഉക്കാജ് ലക്ഷ്യമാക്കി സഞ്ചരിക്കുകയായിരുന്നു. അവർ നഖ്ലയിൽ എത്തിയപ്പോൾ -നഖ്ല ഒരു സ്ഥലപ്പേരാണ്- തിരുമേനി സഖാക്കളോടൊപ്പം ഫജ്റ നമസ്കാരത്തിലേർപ്പെട്ടു. അവിടെ ഒരു കൂട്ടം ജിന്നുകളുണ്ടായിരുന്നു. ഖുർആൻ ശ്രദ്ധിച്ചു കേട്ട് സ്വജനത്തിലേക്ക് മടങ്ങിയ ജിന്നുകൾ വിളിച്ചുപറഞ്ഞു: ഞങ്ങൾ അതിശയകരമായ ഒരു ഖുർആൻ കേട്ടിരിക്കുന്നു. **قضى - انصتوا - استمعون** തുടങ്ങിയ വാക്കുകൾ പ്രവാചകന്റെ പാരായണം തീരുവോളം ജിന്നുകൾ നിശ്ശബ്ദമായും ദത്തശ്രദ്ധരായും അതു ശ്രവിച്ചു എന്നു വ്യക്തമാക്കുന്നു. നിശ്ശബ്ദരായി ജാഗ്രതയോടെ കേൾക്കലാണ് **عصمتا-ഉം- انصتات-ഉം**. അവർ സ്വജനത്തിലേക്ക് മുന്നറിയിപ്പു നൽകുന്നവരായി തിരിച്ചുപോയി **فَلَمَّا قُضِيَ وَلَوْا إِلَيَّ قَوْمِي**- എന്ന വാക്യം, ഖുർആനിന്റെ ആശയങ്ങളിൽ അവർക്കുണ്ടായ ഉത്തമബോധ്യത്തെയും അതിലൂടെ സ്വജനങ്ങളെ ഉദ്ബുദ്ധരാക്കുന്നതിന് ഉണ്ടായ ഉത്സാഹത്തെയും പ്രകാശിപ്പിക്കുന്നു. ജിന്നുകളുടെ ദൃഷ്ടിയിൽ മുസാ നബിക്കുശേഷം പൂർവ്വവേദങ്ങളെയും ദൈവിക ദീനിയെയും സത്യപ്പെടുത്തിക്കൊണ്ട് ദൈവദാസന്മാരെ സത്യത്തിലേക്കും സന്മാർഗത്തിലേക്കും നയിക്കാൻ അവതീർണ്ണമായ വേദമാണ് മുഹമ്മദ് നബിയിൽനിന്ന് അവർ കേട്ടത്. മുസാ നബിക്കു ശേഷം ദാവൂദ് നബിക്ക് അവതരിച്ച സബൂറിനെയും ഈസാ നബിക്ക് അവതരിച്ച ഇബ്രീലിനെയും ജിന്നുകൾ പരാമർശിക്കുന്നില്ല. അതൊരു പക്ഷേ, ജിന്നുകൾ അവയെക്കുറിച്ച് അറിഞ്ഞിട്ടില്ലാത്തതുകൊണ്ടായിരിക്കാം. വലിയൊരു വിഭാഗം മുഹസ്സിറുകളുടെ അഭിപ്രായം, ജിന്നു

കൾ അവയെക്കുറിച്ചറിയാത്തതല്ല കാരണം, സബൂറും ഇബ്രീലും മുസാ നബിക്ക് അവതരിച്ച തൗറാത്തിന്റെ പുരകങ്ങളാണ്. കൂടാതെ ഈ രണ്ടു വേദങ്ങളിലും സ്വതന്ത്ര ശരീഅത്ത് ഇല്ല. തൗറാത്തിന്റെ ശരീഅത്ത് തന്നെയാണ് ദാവൂദ് നബിയും ഈസാ നബിയും പിന്തുടർന്നത്. 'ന്യായപ്രമാണങ്ങൾ നീക്കാനല്ല, നിവർത്തിക്കാനാണ് ഞാൻ വന്നത്' എന്ന് അതെപ്പറ്റി ഈസാ (അ) പ്രസ്താവിച്ചിട്ടുണ്ട്. അതുകൊണ്ടാണ് സബൂറും ഇബ്രീലും ജിന്നുകൾ എടുത്തുപറയാതിരുന്നത്. ●

**ജിന്നുകളുടെ സാന്നിധ്യം പ്രവാചകന് ഗോചരമായിരുന്നില്ല. പിന്നീട് അല്ലാഹു അറിയിച്ചപ്പോഴാണ് പ്രവാചകൻ അതിര്യുന്നത്.**